

# అక్షయ స్వర్ణ - కె.వి.యస్. కర్మ



4-10-91 ఆంధ్రజ్యోతి సచిత్ర వారపత్రిక

నీ లాకాకంలో పరిగెడుతున్న తెల్లమబ్బులు తాడుమించి గాలికెగురుతున్న ధవళ వస్త్రాల్లా వున్నాయి. పచ్చని తామరాకుల మీదున్న మల్లెలు తళుక్కున మెరిసే వక్షతాల్లా ఉన్నాయి.

మల్లెల రాసుల ముందు స్టూలు మీద కూర్చుని, మాదిలో మల్లెదండలు కడుతున్న ముసలమ్మ చందమామలో రాట్నం వదుకుతున్న ముసలమ్మలానే ఉంది.

రామదాసును చూడగానే ఆమె ముఖం విప్పి రింది.

“ఇదిగో, దాసూ” అంటూ తామరాకులో పొట్లం కట్టి వుంచిన మల్లెదండ ఇచ్చింది. రామ దాసు అది తీసుకుని దబ్బులిచ్చాడు.

“ఇయేలా బాగా ఆలీసంగా వచ్చావేటి దాసూ” అంది ముసలమ్మ.

“ఆఫీసులో పనుండిలేటయింది. వస్తూ మామ్మా” అని ముందుకు కదిలాడు.

రామదాసు ఇంటికెళ్లేసరికి కృష్ణవేణి శుభ్రంగా తయారై అతని కోసం ఎదురుచూస్తోంది.

“గంట నుంచి మీంస్తారని చూస్తున్నాను. ఇంత లేటయిందేం.”

“ఆఫీసుకు లేటయితే నువ్వు కారణం. ఇంటికి లేటయితే ఆఫీసరు కారణం. నా చేతుల్లో ఏముంది కృష్ణా, నిమిత్త మాత్రుణ్ణి” అన్నాడు రామదాసు వైరాగ్యం అభినయిస్తూ.

“మళ్ళీ నా మీదకే తెచ్చారూ. నా వల్ల మీరె ప్పడు ఆఫీసుకు లేటయ్యారో చెప్పండి ముందు”

“సరదా కన్నా సుఖే- సత్యభామవై పోకు” అని ఆమె గడ్డం నిమిరి లోపలి గదిలో కెల్లాడు.

రామదాసు స్నానం చేసి, బుంగీ కట్టుకుని వచ్చేటప్పటికి లీ కప్ప చేతికిచ్చింది కృష్ణవేణి.

లీ లాగి, పొట్లం విప్పి, మల్లెదండను కుడి చేతి బొటన వేటలోనూ, చూపుడు వేయిలోనూ పట్టుకుని నింబడ్డాడు రామదాసు.

ఒక్క నిమిషం అతని వంకా, అతని చేతి నుంచి వేలాడుతున్న మల్లెదండ వంకా చూసి, దండనందుకుని తలలో తురుముకుని, అతని తం నిమిరింది కృష్ణవేణి. తొమ్మిదేళ్ల రామదాసును పూహించుకుంది ఎప్పట్లానే...

పెళ్లయిన కొత్తలో రామదాసు మల్లెదండ తెచ్చి, కుడి చెయ్యి నిదానంగా చాపి, బొటన

వేలితోనూ, చూపుడు వేలుతోనూ దాన్ని పట్టుకున్నప్పుడు - వేలాడుతున్న మల్లెదండను చూసి కృష్ణవేణి తెగ సంబరపడిపోయింది. అయితే, రోజూ అతను అలాగే నిలబడి, మల్లెదండ వేలాడేలా పట్టుకుని వుండడం వింతగా అనిపించి, ఒకనాడు అడిగేసింది.

"కృష్ణా, మల్లెదండనలా పట్టుకోవడం నాకిష్టం. నా అలవాటు కూడా. మాది ధవళేశ్వరం దగ్గర చిన్న పల్లెటూరు. మా నాన్న నా చిన్నప్పడే పోయాడు. మా అమ్మ రోజూ మల్లెదండలు కట్టి నాకిచ్చేది. ప్రతి సాయంత్రం నేను స్కూలు నుంచి రాగానే వాటిని పట్టుకుని ధవళేశ్వరం - రావులపాలెం రోడ్డు పక్కన నిలబడే వాణ్ణి. కార్ల మీదా, స్కూలర్ల మీదా పచ్చేదంపతులకు కనిపించేలా మల్లెదండను పట్టుకునే వాణ్ణి. మల్లెదండను చూసి ఆగిన వాళ్లకు దాన్ని అమ్మేవాణ్ణి. నాకప్పుడు తొమ్మిదేళ్లనుకుంటూ. ఎనిమిదో తరగతి చదివే వరకూ కూడా ఆ రోడ్డు మీద మల్లెదండలమ్మాను. తర్వాత, నా చదువుకీ, దానికీ కుదరక మానేశాను. కొన్నాళ్లు మా చెల్లెలూ అమ్మింది. మా దొడ్లో మల్లెపూలు వూసేవి. ఇల్లంతా సువాసనతో నిండిపోయేది" అని చెప్పి, "కృష్ణా, ఎప్పటికన్నా మనం ఓ చిన్న ఇల్లు కట్టుకుని, సెరల్లో మల్లె తీగ వేసుకోవాలి" అన్నాడు రామదాసు.

అతని చిన్నప్పటి ఫోటోలేమీ లేకపోవడంతో అతను మల్లెదండ పట్టుకున్న ప్రతిసారీ, కృష్ణవేణి తొమ్మిదేళ్ల దాసును పూహించుకుంటుంది. తల నిమురుతుంది. తొమ్మిదేళ్ల పిల్లాడి తల నిమిరినట్టే ఆ క్షణంలో ఆమె కనిపిస్తుంది.

రాత్రి ఎనిమిదయ్యింది. ఇద్దరూ భోంచేశారు. ఆకాశంలో చంద్రుడు చక్కర్లు కొడుతున్నాడు. ఏ చుక్కను ఎంచుకోవాలో తెలిక ఒక్కో చుక్కనూ దాటుకుంటూ ముందుకెళ్లిపోతున్నాడు. చంద్రుడు తనను దాటి వెళ్లగానే ప్రతి చుక్కా ఒక్కసారి ఆరి, 'రేపెక్కడికి పోతాడులే' అనుకుని మళ్ళీ వెలుగుతోంది.

రామదాసు మంచమెక్కి, కృష్ణవేణిని సుతారంగా తన మీదకు లాగాడు. కృష్ణవేణి ముద్దుగా అతని పెదాలు ముద్దాడింది. రామదాసులో క్షత్యాహం ఉరకలువేసింది. తనకిష్టమైన మల్లెల పరిమళం. తన కిష్టమైన కృష్ణవేణి - శరీరమూ, మనసూ, చేష్టా... ప్రకృతి పచ్చపచ్చగా పరప శించింది. మల్లెలు మెల్లిమెల్లిగా పరిమళించాయి. కృష్ణవేణి వెచ్చవెచ్చగా అల్లుకుపోయింది. రామదాసు వేడివేడిగా సెలయ్యేరై కదలిపోయాడు.



\* \* \*

రాత్రి తొమ్మిదిన్నర. ఆకాశంలో మినుకు మినుకుమంటున్న నక్షత్రాలు ఎద్దు ద్వీపాల తోరణాల్లా వున్నాయి.

వి.ఆర్. పంటి ఆఫీసర్స్ క్లబ్ నుంచి రయ్ మని వచ్చి, ఇంటి ముందు కారాపి, హార్న్ నాయించాడు. ఇందుమతి గబగబా ఇంట్లోంచి వచ్చి, గేటు తీసింది. కారు లోపలికొచ్చాక గేటు వేసి డ్రైనింగ్ హాల్లో కెళ్లింది. వి.ఆర్. పంటి బట్టలు మార్చుకుని, ముఖం కడుక్కుని, డ్రైనింగ్ టేబుల్ ముందు కూర్చున్నాడు. మౌనంగా భోంచేసి, పడగదిలోకెళ్లాడు. రేర్ పెర్ ఫ్యూమ్ బాటిల్ ను అలమరా లోంచి తీసి, స్ట్రాప్ కి బకెట్ లోని నీళ్లల్లో కొన్ని చుక్కలు వేసి, ఆ నీళ్లు ఎయిర్ కూలర్ లో పోశాడు. గదంతా ఓ వింత సువాసన. అతనికి ఆ సువాసన ఇష్టం. మంచం మీద నడుం వాల్చి కళ్లు మూసుకున్నాడు.

"వింటి ఆలోచిస్తున్నారా?"  
"ఏం లేదు" అన్నాడు వెంటనే.

నిజానికతను ఆఫీసు విషయాలేవో ఆలోచిస్తున్నాడు. ఇందుమతి లైటార్చి, అతని పక్కన పడుకుంది. గదిలో నిండిన ఆ సువాసన ఆమె కిష్టం లేదు. అయినా, ఆ సువాసనకు అలవాటు పడడానికి ప్రయత్నిస్తోంది.

పెళ్లయిన కొత్తలో అడిగింది నెమ్మదిగా.  
"ఈ పెర్ ఫ్యూమ్ పరిమళ మంటే మీ కంత ఇష్టమా" అని.

"నా కది చాలా ఇష్టం. ఈ రేర్ పెర్ ఫ్యూమ్ నిజంగా రేరే. నేను విశాఖపట్టుంలో ఎం.కాం.

చదివేటప్పుడు దాన్ని ఓ ఫ్రెండ్ దగ్గర చూశాను. స్కూల్ దని తెలుసుకుని మర్నాడు దాన్ని కొన్నాను. యూనివర్సిటీలో దాన్ని వాడే వాళ్లను ప్రత్యేకంగా చూసేవారు. ఖరీదెక్కువైనా భలే బావుంటుంది" అని చెప్పాడు వి.ఆర్. పంటి.

"నాకేం బావోదు" అందామనుకుని, అతన్ని నొప్పించడమెందుకుని వూరుకుంది.

వి.ఆర్. పంటి ఇందుమతి వైపు జరిగి, ఆమె నడుంపై చెయ్యి వేశాడు. ఆమె యాంత్రికంగా జాకెట్టు బొత్తాలు విప్పింది. అతనూ యాంత్రికంగా ఆమె పైకెగబాకాడు... మరలు తిరుగుతున్న ధ్వనులు. మూసుకుంటున్న కనులు.

\* \* \*

ఆ రోజు ఆ పట్నమంతా బంద్. ఎవరో ప్రముఖ నాయకుడు పోయారట. ఆ పార్టీ వాళ్లు అప్పటికప్పుడు బంద్ కి పిలుపిచ్చాయి.

రామదాసు ఆఫీసు నుంచి వస్తూ మల్లెల మామ్మ కోసం చూశాడు. అందరూ కొట్టుకట్టేసినప్పుడు, ఆమె మాత్రం ఎందుకుంటుందని అనుకుని ఇంటి ముఖం పట్టాడు.

కృష్ణవేణి ఇచ్చిన టీ తాగాడు. అతని చేతిలో మల్లెపూల పొట్లం లేకపోవడం ఆమె గమనించింది. ఆ మూడు రోజులప్పుడు కూడా పూలు తేవద్దని తను చెప్పినా అతను వినలేదు. అలాంటిది వేళ ఎందుకు తేలేదబ్బా అనుకుంది. ఆమె మనసు గ్రహించినట్టు

"ఇవేళ మల్లెలు బంద్. ఎందుకంటే పట్నం బంద్" అన్నాడు రామదాసు.

"ఒకనాడు లేకపోతే ఫర్వాలేదులెండి"

"అంటే రెండోజులు లేకపోతే ఫర్వాలేదులెన్నమాట"

"అదిగో..." అనబోయి, అతని కొంటెతనం గమనించి "సరేండి" అని నవ్వేసింది కృష్ణవేణి. కొంతసేపు ఆ కబురూ ఈ కబురూ చెప్పకున్నారు.

"మళ్ళీ చెప్పడం మరిచేసు. రేష్టాద్దుటే లేవు. మా ఆఫీసరింటి కెళ్లాలి" అన్నాడు రామదాసు.

"ఆయన పేరేటి? మర్చిపోయాను"

"వి.ఆర్. పంటి"

"అదేం పేరు?"

"అదో స్టయిల్ లే. పంటి వెంకటేశ్వరరావు పేరును అలా కుదించుకున్నారు" అని చెప్పాడు రామదాసు.

4-10-91 ఆంధ్రజ్యోతి సప్తమ వారపత్రిక

వెన్నెలాచేసింది. అంతవరకూ ఎండ వేడికి వేసారిన నేల తల్లి వెన్నెల వెన్నను ఒంటికి అడ్డుకుంది. చంద్రుడు తన లోకం చాలదన్నట్టు ఈ లోకానికి కన్ను గీటేశాడు.

“వడ్డించనా”

“ఏవిటి” అన్నాడు రామదాసు ఆమె గుండెల్ని చూస్తూ.

“అదిగో మరి” అనేసి నవ్వావుకుని “రండి” అంది.

“ఇవేళ డాబా మీద పడుకుందాం”

“అలాగే ముందు భోజనానికి రండి”

“అట్టే కానీ” అని లేచాడు.

భోజనం చేశారు. ఓ చాపా, రెండు దిళ్ళా పట్టుకుని డాబా మీద కెళ్ళారు.

“వెన్నెలింత హాయిగా ఎందుకు కాస్తోం దంబావు”

“నేనీ తెల్ల చీర ఎందుకు కట్టుకున్నా నంబారు”

“చంద్రుడివేళ ఏ చుక్కకు చక్కిలిగింత పెడతాడంబావు”

“మీరు నా పక్కనెందుకు పడుకున్నా రంబారు”

“ఆ కొబ్బరాకు లెండుకు కదులుతున్నా యంబావు”

“మీ చెయ్యి నా నడుం మీది కెండుకెళ్ళిం దంబారు”

“అమ్మో, మాటలు బాగా నేర్పావే”

“ఆరేళ్ళ సావాసం మరి.”

“ఇంక నీలో మాట్లాడను”

“ఆ సంగతి నాకు తెలుసులెండి. అయితే, మల్లెలు లేవు కనక, పాపం మీకివేళ పస్తే”

“మనసున మల్లెల మాలలూగనే”

“పరిమళాలు లేకపోయేనే”

“పిచ్చి కృష్ణా, నీ ఒంటి సువాసన వుందిగా”

“నా ఒంటికి సువాసనా”

“అవునే అలివేణీ, మల్లెల సువాసనే కాదు, నీ ఒంటి పరిమళమూ నాకిష్టమే”

ఆ మాటకు ఆమె పరవశించి పోయింది. వీపుపై అతని చేతి స్పర్శకు వికసించి పోయింది. పులకిత జలధి తరంగమై పోయింది. రామదాసు రసరమ్య గీతమై ప్రణయ రాగ సుధాంబుధిలో ఓలలాడి పోయాడు.

\*\*\*

“మన మొదటి రాతి జ్ఞాపకంగా జీవితాంతం గుర్తుండేందుకు ఏం ఇమ్మంటావ్?” కోభవంగదిలో ప్రేమగా అడిగాడు శ్రీమ.

“ప్రతి వెలా మీ జీతం” తక్కువ అంది వద్ద.

- వద్దశ్రీ, మాణిక్యారం

చంద్రుడు చుక్కలతో తిరిగి తిరిగి చిక్కి పోయాడు. ఆకాశం అనీలమై చంద్రుడికి సాను భూతి తెలిసింది. చుక్కలు సంతృప్తితో మురిసి పోతూ మెరిసి పోతున్నాయి.

వి.ఆర్. పంటి చిరాగ్గా ఆఫీసర్స్ క్లబ్ నుంచి ఇంటికొచ్చాడు. స్నానం చేసి, భోజనం ముగించి పడగ్గదిలో కెళ్ళాడు. కూలర్ లో నీళ్ళయి పోయి నట్టున్నాయి, అదో రకం వాసన వస్తోంది. వి.ఆర్. పంటి రేర్ పెర్ ఫ్యూమ్ బాటిల్ తీసుకుని బెడెట్ లోని నీళ్ళల్లో కొన్ని చుక్కలు వెయ్యి బోయాడు. పెర్ ఫ్యూమ్ నొండుకుంది. వి.ఆర్. పంటికి పంటి కింద రాయి పడ్డట్టుయింది. అదే ఆఖరి బాటిల్. ఎంత ప్రయత్నించినా రేర్ పెర్ ఫ్యూమ్ రేర్ అయిపోయింది. ఒట్టి నీళ్ళే కూలర్ లో పోసి, నీరసంగా మంచం మీద వాలాడు. కొద్ది సేపటికి కూలర్ నుంచి అదో రకం వాసన ఆగిపోయింది. పడగ్గది వి.ఆర్. పంటికి ఖాళీ పెర్ ఫ్యూమ్ బాటిల్ లా అనిపించింది.

ఇందుమతి వంట గదిలో సామాన్లు సర్ది పడగ్గదిలో కొచ్చింది. గదిలో రోజూలా తనకు నచ్చని వాసన లేదు. మనసుకు కాస్త హాయిగా వుంది.

“ఏవిలలా వున్నారు”

“పెర్ ఫ్యూమ్ అయిపోయింది. ఎంత ప్రయత్నించినా దొరకలేదు. అదిక దొరకదట. అందులో ఆరోగ్యాన్ని పాడు చేసేవేవో వున్నాయని దాన్ని నిషేధించారట” అన్నాడు వి.ఆర్. పంటి దిగులుగా.

ఆరోగ్యాన్ని పాడుచేసే వనే మాట వినడంతో ఇందుమతికి ధైర్యం వచ్చింది.

“పోనెండి. అదీ మన మంచికే. నిజానికి ఆ వాసన నాకసలు ఇష్టం లేదు.”

“నీకిష్టం లేదా”

“లేదు”

“మరింత కాలం”

“మీకిష్టం కదా. అందుకని మీరు చిన్న బుచ్చుకుంటారని భరించాను”

వి.ఆర్. పంటికి ఓ పక్క ఆనందం, మరో పక్క బాధ. అతను ఆలోచనలో పడ్డాడు.

“నా ఇష్టం కోసం ఇందుమతి తన అయిష్టాన్ని వెలిబుచ్చకుండా వుండిపోయింది. ఆమెకా వాసన ఇష్టమో కాదో నేనెందుకు తెలుసుకోలేదు? అవును. గుర్తొస్తోంది. ఒకసారి తను అడగా అనుకునే అడగలేదు. పొద్దుట రామదాసు పైలు పట్టుకుని వచ్చినపుడు, అతను తయారు చేసిన ఎస్టిమేషన్స్ చాలా బావున్నాయనిపించి, ఆ మాట అతనితో అందామని అనలేదు. ఇండాక ఆఫీసర్స్ క్లబ్ లో పేకాట ఆడుతుండగా ఒక ఆఫీసరు ఓటూలు తప్పగా లెక్కపెట్టడం, మరోసారి కౌంటు అయినా ఎనిమిది ఓకులే అని అబద్ధ మాడడం చూసి తను చూడనట్టే వూరు కున్నాడు. అంటే తను మామూలుగా ప్రవర్తించ లేకపోతున్నాడు. ఇంబా బయటా తను మామూలుగా వుండడం లేదు. తనిక మామూలుగా వుండాలి. క్లబ్ కెళ్ళడం మానెయ్యాలి. ఇందుమతి ఇన్నాళ్ళూ నాకోసం భరించానంది. ఆ మాటను నేను భరించలేక పోతున్నాను...” అతను ఆలోచనలో వుండగానే,

“ఎందుకంతలా ఆలోచిస్తారు. ఆ కృతిమ మైన పెర్ ఫ్యూమ్ లేకపోతేనే? సహజమైన చల్లటి సువాసన నిచ్చే మల్లెలున్నాయి. అవి ఎప్పుడూ వుంటాయి. అదే పెర్ ఫ్యూమ్ వుందనుకోండి. ఏదో ఫ్యాక్టరీ తయారు చేస్తుంది. ఆ ఫ్యాక్టరీ ఏ కారణంగానన్నా ఆగిపోతే అవి దొరకదు. ప్రతి దానికి యంత్రాల మీద ఆధారపడ్డం కంటే ప్రకృతి మీద ఆధార పడ్డం మంచిదనుకుంటాను. రేపటి నుంచి మల్లెపూలు తీసుకు రండి. మీ కిష్టం లేకపోతే వద్దులెండి” అంది ఇందుమతి.

“సారీ. అలాగనకు. తప్పకుండా తెస్తాను” అన్నాడు పంటి వెంకటేశ్వరరావు.

“మావారు మా మంచివారు. రేపే పెరట్లో ఓ మల్లెఅంటు వేస్తాను. ఓ రెండు కొబ్బరి మొక్కలు కూడా తెప్పించండి” అంది ఇందు మతి ఉల్లాసంగా.

లైలార్ని ఇందుమతి అతని వీపుపై చెయ్యి వేసింది. అతని నుదుటిపై ముద్దిడింది. మరింత దగ్గరగా జరిగింది. ఆ స్పర్శలో తేడా అతనికి తెలుస్తోంది.

(కవి మిత్రులు కొత్తపల్లి సత్య శ్రీమన్నారాయణ కు ప్రేమతో)

కొరమాండల్ సిమెంట్స్ లిమిటెడ్ వారి  భీమ సిమెంట్స్